

**“भीठे बच्चे- तिमी ब्रह्मा मुख वंशावली ब्राह्मणहरूले बेहदका बाबासँग २१ जन्मको पूरा वर्सा लिनको लागि श्रीमतमा अवश्य चल्नुपर्छ।”**

**प्रश्न:-** तिमी बच्चाहरूले कुनचाहिँ तयारी गरिरहेका छौ? तिम्रो योजना के हो?

**उत्तर:-** तिमी अमरलोकमा जानको लागि तयारी गरिरहेका छौ तिम्रो योजना छ- विश्वलाई स्वर्ग बनाउने। तिमी आफ्नै तन-मन-धनबाट यस विश्वलाई स्वर्ग बनाउने सेवामा लागेका छौ। तिमी बाबाको साथमा पूरा सहयोगी छौ। अहिंसाको बलद्वारा तिम्रो नयाँ राजधानी स्थापना भइरहेको छ। मनुष्यले त विनाशको लागि योजना बनाइरहन्छन्।

**गीत:-** माता ओ माता...

**ओम् शान्ति।** यो महिमा कसको सुन्यौ? दुई माताहरूको। एक त बाबाको महिमा छ- तिमी माता-पिता... निराकारको पनि यसरी नै महिमा छ, तिमी माता-पिता... किनकि पिता भएकाले माता पनि अवश्य हुनुहुन्छ। तिमीलाई थाहा छ- परमपिता परमात्माले जब सृष्टि रचनुपर्छ, त्यतिबेला माता अवश्य चाहिन्छ। बाबालाई त आउनु नै छ कुनै साधारण तनमा। शिवजयन्ती वा शिवरात्रि गायन गरिन्छ। अवश्य परमपिता परमात्माले अवतार लिनुहुन्छ। केको लागि? नयाँ रचना रचनको लागि, पुरानो रचनाको विनाश गर्नको लागि। ब्रह्माद्वारा नै रचना रचनुहुन्छ। लौकिक पिता पनि हदका ब्रह्मा हुन्। उनले आफ्नो स्त्रीद्वारा हदको रचना रच्छन्। उनलाई बच्चाहरूले नै माता-पिता भन्छन्। सबैले त भन्दैनन्- तिमी माता-पिता हामी बालक... किनकि यो त धेरै बच्चाहरूको सवाल हो। प्रजापिता ब्रह्माका धेरै बच्चाहरू छन्। अवश्य ब्रह्मा मुख कमलद्वारा ब्राह्मण कुल अथवा ब्राह्मण वर्ण बेहदका बाबाले रचनुहुन्छ। यो भयो मुखको रचना। ती माता-पिताको हो कोखको रचना। उनको यो महिमा हुन सक्दैनन्। यो महिमा हो नै बेहदका मम्मा बाबाको। तिमी माता-पिता... हजुर आएर हामीलाई आफ्नो बनाउनु भयो। हजुरबाट हामीलाई स्वर्गको २१ जन्म अपार सुख मिल्छ। त्यसैले ब्रह्मा मुखद्वारा तिमी शिवबाबाको नाति-नातिना भयौ। ब्रह्माको मुख वंशावली जगत् अम्बा सरस्वती बन्धिन्। यहाँ गायन गर्छन्- तिमी माता-पिता... अवश्य जगत् अम्बा, जगत् पिता हुनुपर्छ। उनको मुखद्वारा नै तिमी धर्मको बच्चा बनेका छौ। वर्सा तिमीलाई शिवबाबासँग मिल्छ, यी ब्रह्मासँग होइन। जसमा प्रवेश हुनुभयो, उनलाई माता भनिन्छ। माताबाट वर्सा मिल्दैन। वर्सा सदैव पिताबाट मिल्छ। तिमीलाई पनि वर्सा बेहदका बाबासँग मिलिरहेको छ। भक्तिमार्गमा जसको गायन गरिँदै आएको छ, अवश्य फेरि उहाँलाई आउनुपर्ने हुन्छ। बच्चाहरू धेरै दुःखी छन्। दुःखधाम पछि सुखधाम आउँछ। सत्ययुगमा हुन्छ सतोप्रधान सुख, फेरि त्रेतामा केही कम। दुई कला कम भनिन्छ। द्वापर कलियुगमा अझै कम हुन जान्छ। अब यस चक्रलाई त घुम्नु नै छ। बच्चाहरूलाई थाहा छ- बेहदका बाबाले नै स्वर्गको रचना गर्नुहुन्छ। उहाँले अवश्य पहिले सूक्ष्मवतन रचनुपर्छ किनकि ब्रह्मा त अवश्य चाहिन्छ। ब्रह्मालाई पनि शिवबाबाले एडप्ट गर्नुहुन्छ। भन्नुहुन्छ- तिमी मेरो हौ। यिनले पनि भन्छन्- बाबा म हजुरको हुँ, त्यसैले ब्रह्मा शिवद्वारा

जन्मिएका हुन्। शिवबाबाका तीन बच्चाहरू छन्, तीनवटैको जीवनी बताउँछु। यी व्यक्त ब्रह्मा फेरि अव्यक्त बन्छन्। तिमी पनि व्यक्त ब्रह्माका सन्तान फेरि अव्यक्त सन्तान बन्छौ। यो धेरै गहन कुरा हो। परमपिता परमात्मा विश्वको रचयिता हुनुहुन्छ। पहिला-पहिला रचनुहुन्छ स्वर्ग। बाबाद्वारा वर्सा त स्वर्गको मिल्नुपर्छ नि। अहिले हामी नर्कमा छौं। वर्सा त तब दिनुभयो, जब हामीलाई रचनुभयो। बाबा भन्नुहुन्छ— अहिले मैले रचिरहेको छु। ५ हजार वर्ष पहिले पनि मैले यसरी नै आएर ब्रह्माद्वारा ब्राह्मण कुललाई रचेको थिएँ। यो जुन रुद्र ज्ञान यज्ञ छ, त्यसको ब्राह्मणले नै सम्हाल गर्न सक्छन्। यो हो ब्रह्मा मुख वंशावली ब्राह्मण। ती ब्राह्मणलाई भनिन्छ कोख वंशावली ब्राह्मण। यस्तो भनिदैन— ब्रह्माको मुख वंशावली ब्राह्मण। अब तिमी बच्चाहरू हौ ब्रह्माका मुख वंशावली। पहिला अवश्य ब्राह्मण चाहिन्छ। ब्राह्मण कहाँबाट कनभर्त गरिन्छ? **शूद्र वर्ण यहाँ छन्।** तिमी बच्चाहरूलाई अब ब्राह्मण वर्णमा ल्याएको छु। पाउबाट फेरि चोटी ब्राह्मण, ब्राह्मणबाट देवता बन्नु छ। यो वर्ण आदि सनातन देवी-देवता धर्मको लागि नै हो, अरु धर्मको वर्ण हुँदैन। २१ जन्म तिमी देवता वर्णमा रहन्छौ। ब्राह्मण वर्णको यो एक जन्म या डेढ पनि हुन सक्छ किनकि जो बच्चाहरू संस्कार लिएर शरीर छोडेर जान्छन् फेरि आएर ज्ञान लिन सक्छन्। त्यसैले बाबा सम्झाउनुहुन्छ— प्यारा बच्चाहरू! यदि स्वर्गको मालिक बन्नु छ भने पवित्र अवश्य बन्नुपर्छ। ६३ जन्म तिमीले गोता खायौ, अब तिमी महादुःखमा छौ। सारा दुनियाँको सवाल हो नि। यस्तो होइन अहिले सारा दुनियाँ सुखी छ। हो, यहाँ धनवान धेरै छन्। हेर एक जना आएको थियो, हुन त करोडपति थियो तर हात-खुट्टा चल्दैनथ्यो, त्यसैले दुःख भयो नि। दुनियाँमा एउटा पनि दुःखी छ भने अवश्य दुःखधाम भनिन्छ। सत्ययुगमा एउटा पनि दुःखी हुँदैन। यो दुनियाँ सुखधाम थियो। कसले स्वर्गलाई बनायो? बाबाले। हामी बच्चाहरू हकदार हौं। ५ हजार वर्ष पहिले पनि हामी स्वर्गमा अवश्य थियौं। भन्छन् क्राइस्ट भन्दा ३ हजार वर्ष पहिले गीता सुनाउन आउनुभयो। त्यसैले ५ हजार वर्षको समय भयो नि। २ हजार वर्ष क्राइस्टको र ३ हजार वर्ष त्यसभन्दा अघि। अब गीता सुनाउन आउनु भएको छ नि। वास्तवमा देवता धर्म पनि प्रायः लोप छ।

तिमी बच्चाहरू हौ पाण्डव, जसको सहायक हुनुहुन्छ गीताका भगवान्। उहाँ हुनुहुन्छ निराकार। शास्त्रहरूमा पनि छ रुद्र ज्ञान यज्ञ, वास्तवमा हो शिवरात्रि, शिवजयन्ती। रुद्र जयन्ती वा रुद्र रात्रि भनिँदैन। शिवरात्रि किन भनिन्छ? अहिले बेहदको रात्रि, घोर अन्धकार छ नि। बाबा भन्नुहुन्छ— म आउँछु बेहदको रातको समयमा। अब दिन हुँदै छ। मेरो जन्म प्राकृतिक मनुष्यहरू सदृश्य हुँदैन। कृष्णले त माताको गर्भ महलबाट जन्म लिए। अब तिमी बच्चाहरूलाई थाहा छ— माता-पिताद्वारा स्वर्गको अपार सुख मिलिरहेको छ। दुनियाँले त जानेको छैन— स्वर्ग र नर्क कुन चराको नाम हो। अहिले तिमी यहाँ पढ्न आएका छौ, श्रीमत्तमा चल्छौ। श्रीमत्तमा चल्नाले तिमी स्वर्गका श्री लक्ष्मी-नारायण बन्छौ। सत्ययुगका मालिक हौ त्यसैले अवश्य कलियुगको अन्तमा उनीहरूको ८४ औं अन्तिम जन्म हुन्छ, तब राजयोग सिक्छन्। केवल एक त हुँदैनन्, सारा सूर्यवंशी घरानाले राजयोग सिक्छन्। जो आएर बेहदका बाबासँग सूर्यवंशी, चन्द्रवंशी राज्यको वर्सा लिइरहेका छन्। बाबा भन्नुहुन्छ— अब तिमीले मसँग पवित्र

रहने प्रतिज्ञा गर किनकि मैले पवित्र दुनियाँको स्थापना गर्छु। ६३ जन्म तिमी पतित बन्दै आयौ, त्यसैले दुःखी भएका छौ। स्वर्गमा त धेरै सुखी थियौ। यो विश्व जुन अहिले कौडी जस्तो छ, फेरि हीरा जस्तो बन्नेछ। यहाँ एकै बाबा हुनुहुन्छ, जसले भन्नुहुन्छ— म तिमीलाई फेरि राजयोग सिकाउन आएको छु। बेहदका बाबा भन्नुहुन्छ— तिमी यो अन्तिम जन्म पवित्र बन। यस मम्मा बाबासँग तिमीलाई अमृत पिउनु छ, विष पिउन छोड्नुपर्छ। काम चिताबाट उत्रेर ज्ञान चितामाथि बस। श्रीमत तिमीलाई मिल्छ। जसलाई वर्सा लिने निश्चय छैन, उसले भन्छ बाबा विष छोड्न त धेरै मुश्किल छ। अरे तिमीलाई २१ जन्म सुखको प्राप्ति हुन्छ, त्यसको लागि तिमी यो छोड्न सक्दैनौ? भक्ति, जप, तप आदि गर्नाले हदको सुख मिल्छ। बेहदको सुख बेहदका बाबाबाट मिल्छ। बाबा भन्नुहुन्छ— म साधुहरूको पनि उद्धार गर्छु किनकि शिवबाबालाई नचिनेको हुनाले सद्गति कसैले पनि पाउँदैनन्, फर्केर घरमा पनि कोही जान सक्दैन। यदि बाबाको घरको बाटो जानेका भए त वहाँ आउने-जाने थिए। सबैले पुनर्जन्म लिनै पर्छ। सतो, रजो, तमोमा आउनु नै छ। अहिले त छ झूटो माया, झूटो काया। जसले धर्म स्थापना गरे, उनको नाममा नै शास्त्र निस्कन्छ, जसलाई धर्मशास्त्र भनिन्छ। क्राइस्टले आएर के गरे? स्वयं आए, उनका पछाडि उनका घरानाका आत्माहरू आउँछन्। वृद्धि हुनु छ। अब हेर क्रिश्चियन बनाउँदै हिँड्छन्। धेरैजसो हिन्दू धर्म मान्नेलाई परिवर्तन गर्दै जान्छन्। उनीहरूलाई आफ्नो धर्मको बारेमा थाहा नै छैन। अहिले तिमीलाई थाहा छ— हामी देवता वर्णमा जान्छौं। कृष्णको आत्माले पनि अहिले पढिरहेको छ। तर संगम हुनाले मिक्स गरिदिएका छन्। यो चित्र आदि जति पनि छन्, सबै हुन् भक्तिमार्गका सामग्री। ज्ञानसागर त परमपिता परमात्मा हुनुहुन्छ, उहाँद्वारा सबैको सद्गति हुनु छ। सत्ययुगमा त थोरै हुन्छन्। बाँकी सबै हिसाब-किताब चुक्ता गरेर मुक्तिधाममा जान्छन्। उनलाई शान्ति तिमीलाई सुख मिल्नेछ। अहिले तिमी पढ्छौ अपार सुख लिनको लागि। जसको पार्ट छ, उसैले कल्प-कल्प पुरुषार्थ गर्छ। जो ब्राह्मण बन्छन्, उनै स्वर्गको मालिक बन्छन्, तर नम्बरवार पुरुषार्थ अनुसार। अहिले देवी-देवता धर्मको कलमी लागिरहेको छ। जो कल्प पहिले आएका थिए, उनै आउँछन्। ड्रामाले पनि तिमीलाई अवश्य पुरुषार्थ गराउँछ। यस समय सबै पत्थरबुद्धि छन्। पारसबुद्धि हुन्छन् सत्ययुगमा। वहाँ यथा राजा रानी तथा प्रजा पारस बुद्धि हुन्छन्।

अहिले तिमी पाण्डव सेना हौ। तिमीले बाबाको मददद्वारा स्वर्गको फाउण्डेशन लगाइरहेका छौ। तिमीले स्वर्गको प्लान बनाइरहेका छौ। अमरलोक जाने तयारी गरिरहेका छौ। बाँकी जो सबैले प्लान बनाइरहेका छन्, त्यो आफ्नै विनाशको लागि। तिमी हौ अहिंसक। ती सबै हुन् हिंसक। हिंसक आपसमा नै लडेर खतम हुन्छन्, फेरि जयजयकार हुनेछ। तिमी बच्चाहरूलाई थाहा छ— ड्रामा अनुसार जो कल्प पहिले आएका थिए, उनै वृद्धि भइरहन्छन्। कुनै त बाबाको बनेर फेरि छोडपत्र दिन्छन्। बाबा भन्नुहुन्छ— यदि तिमी श्रीमतमा चल्थौ भने सूर्यवंशी महाराजा महारानी बन्छौ। यहाँ त मेहनतको कुरा छ। हुन त उनीहरूले धेरै राम्रो सँग शास्त्रहरूको कथा सुनाउँछन्। त्यो त सुन्दै आयौ। सुन्दै-सुन्दै नर्कवासी भयौ, कलाहरू कम हुँदै गए। भन्न त भन्छन्— पति नै ईश्वर हो, फेरि पनि गुरु गर्छन्। कला कम हुन्छ नि। सृष्टि

तमोप्रधान बन्नु नै छ। बाबाले आत्माहरू सँग कुरा गर्नुहुन्छ। बाबा भन्नुहुन्छ— प्यारा बच्चाहरू! अब तिम्रो ८४ जन्म पूरा भए। अब देही-अभिमानी भव। म एकलाई याद गर। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सारः—**

- १) सच्चा-सच्चा ब्राह्मण बनेर यस रुद्र ज्ञान यज्ञको सम्हाल पनि गर्नु छ र साथ-साथै जसरी व्यक्त ब्रह्मा अव्यक्त बन्छन्, त्यस्तै अव्यक्त बन्ने पुरुषार्थ गर।
- २) २१ जन्मसम्म सुखी बन्नको लागि यस एक जन्ममा बाबासँग पावन रहने प्रतिज्ञा गर्नु छ। काम चितालाई छोडेर ज्ञान चितामाथि बस्नु छ। श्रीमतमा अवश्य चलनुपर्छ।

**वरदानः— रूहानी सहानुभूतिद्वारा सबैलाई सन्तुष्ट गर्ने सदा सम्पत्तिवान भव**

आजको विश्वमा सम्पत्ति भएका त धेरै छन् तर सबैभन्दा ठूलो आवश्यक सम्पत्ति हो सहानुभूति। चाहे गरिब होस्, चाहे धनवान होस् तर आज सहानुभूति छैन। तिम्रो पासमा सहानुभूतिको सम्पत्ति छ। त्यसैले कसैलाई अरू केही नदिए पनि सहानुभूतिद्वारा सबैलाई सन्तुष्ट गर्न सक्छौ। तिम्रो सहानुभूति ईश्वरीय परिवारको नाताले हुन्छ, यस रूहानी सहानुभूतिद्वारा तन-मन-धनको पूर्ति गर्न सक्छौ।

**स्लोगनः— हर कार्यमा साहसलाई साथी बनायौ भने सफलता अवश्य मिल्छ।**